



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV]

THURSDAY, MARCH 7, 2024 / PHALGUNA 17, 1945

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

(૧) જિલ્લા શિક્ષણાધિકારી, અરવલ્લી જિલ્લો મોડાસાના પત્ર ક્રમાંક:બ-૩/પરીક્ષા/૨૦૨૩-૨૪/૧૩૭૨૦ તા.૨૭/૦૨/૨૦૨૪

(૨) ફોજદારી કાર્યરીતિ અધિનિયમ-૧૯૭૩ ની કલમ-૧૪૪

હુકમ

ફોજદારી કાર્યરીતિ અધિનિયમ સને ૧૯૭૩(સન ૧૯૭૪નો અધિનિયમ, ક્રમાંક-૨)ની કલમ-૧૪૪ હેઠળની જોગવાઈઓ અન્વયે.

નં.ડીસી/પી.ઓ.એલ/પરીક્ષા/જાહેરનામું/વશી/૨૧૭/૨૦૨૪.— આમુખ(૧) ના પત્રની વિગતે ધોરણ-૧૦ એસ.એસ.સી અને ધોરણ-૧૨ એચ.એસ.સી. પરીક્ષા આગામી તા.૧૧/૦૩/૨૦૨૪ થી તા.૨૬/૦૩/૨૦૨૪ સુધી બે સેશનમાં ૧૦.૦૦ થી ૧૩.૧૫ કલાકે અને ૧૫.૦૦ થી ૧૮.૩૦ કલાકે લેવાનાર છે. પરીક્ષા સમય દરમિયાન જિલ્લામાં કાયદો અને વ્યવસ્થા જળવાય રહે તે સારૂ ફોજદારી કાર્યરીતિ અધિનિયમ-૧૯૭૩ની કલમ-૧૪૪ મુજબનું જાહેરનામું બહાર પાડવું જરૂરી જણાય છે.

વાસ્તે, હું જે.કે.જેગોડા, જી.એ.એસ., અધિક જિલ્લા મેજિસ્ટ્રેટ, અરવલ્લી, મોડાસા ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ સત્તાની રૂએ હુકમ કરું છું કે, સદર પરીક્ષા સમય દરમિયાન તથા પરીક્ષાની કામગીરી પૂર્ણ ન થાય ત્યાં સુધી અરવલ્લી જિલ્લાના આ સાથે સામેલ પરિશિષ્ટ મુજબના પરીક્ષા કેન્દ્રોની અંદર તથા તેની સીમાથી ૧૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમિયાન મોબાઈલ/સેલ્યુલર ફોન/પિજર/કાર્ડલેસ ફોન/સ્માર્ટ વોચ/ટેબલેટ જેવા ઇલેક્ટ્રોનિક ઉપકરણો સાથે લઈ જઈ શકશે નહીં. પરીક્ષા સમય દરમિયાન પરીક્ષા કેન્દ્રના વિસ્તારમાં પરીક્ષા સાથે પ્રત્યક્ષપણે સંકળાયેલા હોય તે સિવાયના ચાર થી વધુ માણસોએ એકત્ર થવું નહીં, સુત્રો પોકારવા નહીં કે સરઘસ અથવા રેલી કાઢવી નહીં, પથ્થર કે અન્ય આ પ્રકારના પદાર્થ લઈ જવા નહીં તેમજ પરીક્ષા કેન્દ્રોની ૧૦૦ મીટર સુધીની ત્રિજ્યામાં ઝેરોક્ષ મશીન ચાલુ રાખવા નહીં તથા પરીક્ષાના દિવસે વીજ પુરવઠો ખોરવાય નહીં તે માટે તા.૧૧/૦૩/૨૦૨૪ થી તા.૨૬/૦૩/૨૦૨૪ સુધીના રોજ સવારે ૧૦.૦૦ થી સાંજે ૧૮.૩૦ કલાક દરમિયાન ખોદકામ કરવું નહીં.

અપવાદ:- આ હુકમ નીચેના અધિકારીશ્રીઓને લાગુ પડશે નહીં.

૧. જિલ્લા મેજિસ્ટ્રેટશ્રી અને પરીક્ષા સમિતિના અધિકારીશ્રીઓ તથા પરીક્ષા કામગીરીમાં તેમજ બંદોબસ્તમાં રોકાયેલ સ્ટાફના માણસો.
૨. સબ ડિવીઝનલ મેજિસ્ટ્રેટશ્રી મોડાસા/બાયડ તથા એક્ઝીક્યુટીવ મેજિસ્ટ્રેટશ્રી, તમામ જિ. અરવલ્લી.
૩. ફ્લાઈંગ સ્કવોર્ડના તમામ અધિકારીશ્રીઓ.

સદરહું આદેશનો ભંગ કરી કોઈ વ્યક્તિ પાસેથી મોબાઈલ/સેલ્યુલર ફોન/પેજર/કાર્ડલેસ ફોન/ સ્માર્ટ વોચ/ટેબલેટ જેવા ઇલેક્ટ્રોનિક ઉપકરણો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઇસમો સામે ભારતીય ફોજદારી અધિનિયમ-૧૮૬૦ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ તા.૨૮મી ફેબ્રુઆરી ૨૦૨૪ના રોજ મારી સહી તથા કચેરીનો સિક્કો કરવામાં આવ્યો.

જે.કે.જેગોડા,  
અધિક જિલ્લા મેજિસ્ટ્રેટ,  
અરવલ્લી મોડાસા.

-----

